

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

కృష్ణయజుర్వేదీయ తైత్తిరీయ బ్రాహ్మణే  
॥ తృతీయాష్టకే అష్టమః ప్రశ్నః ॥  
(అశ్వమేధం - 1)

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ తృతీయాష్టకే అష్టమః ప్రశ్నః ॥  
(అశ్వమేధం - 1)

హరిః ఓ(4)ం ।

సాంగ్రహణ్యేష్ట్యా యజతే ।

ఇమాం జనతాగ్ం సంగృహ్ణానీతి ।

ద్వాదశారత్నీ రశనా భవతి ।

ద్వాదశ మాసాః సంవత్సరః ।

సంవత్సరమేవావరుంధే ।

మౌఙీ భవతి ।

ఊర్ధ్వే ముంజాః ।

ఊర్జమేవావరుంధే ।

చిత్రా నక్షత్రం భవతి ।

చిత్రం వా ఏతత్కర్మ ॥ 1 ॥

యదశ్వమేధః సమృద్ధ్యే ।

పుణ్యానామ దేవయజనమధ్యవస్యతి ।

పుణ్యామేవ తేన కిర్తిమభిజయతి ।

అపదాతీన్మత్స్విజః సమావహంత్యా సుబ్రహ్మణ్యాయాః ।

సువర్గస్య లోకస్య సమష్ట్యే ।

Please let us know of any errors in this text.

కేశశ్శుశ్రు వపతే |  
 నఖాని నికృంతతే |  
 దతో ధావతే |  
 స్నాతి |  
 అహతం వాసః పరిధత్తే |  
 పాపమనోఽపహత్త్యై |  
 వాచం యత్వోపవసతి |  
 సువర్గస్య లోకస్య గుప్త్యై |  
 రాత్రిం జాగరయంత ఆసతే |  
 సువర్గస్య లోకస్య సమప్త్యై || 2 ||

కర్మ ధత్తే వంచ చ || 1 ||

చతుష్టయ్య ఆపో భవంతి |  
 చతుశ్శఫో వా అశ్వః ప్రాజాపత్యః సమృద్ధ్యై |  
 తా దిగ్భ్యః సమాభృతా భవంతి |  
 దిక్షు వా ఆపః |  
 అన్నం వా ఆపః |  
 అద్భ్యో వా అన్నం జాయతే |  
 యదేవాద్భ్యోఽన్నం జాయతే |  
 తదవరుంధే |

తాసు బ్రహ్మాదనం పచతి |  
 రేత ఏవ తద్దధాతి || 3 ||

చతుశ్శరావో భవతి |  
 దిక్ష్యేవ ప్రతితిష్ఠతి |  
 ఉభయతో రుక్మౌ భవతః |  
 ఉభయత ఏవాస్మిన్రుచం దధాతి |  
 ఉద్ధరతి శృతత్వాయ |  
 సర్విష్వాన్నవతి మేధ్యత్వాయ |  
 చత్వార ఆర్షేయాః ప్రాశ్నంతి |  
 దిశామేవ జ్యోతిషి జుహోతి |  
 చత్వారి హిరణ్యాని దదాతి |  
 దిశామేవ జ్యోతిగ్వ్యవరుంధే || 4 ||

యదాజ్యముచ్చిష్యతే |  
 తస్మిన్రశనాం న్యునత్తి |  
 ప్రజాపతిర్వా ఓదనః |  
 రేత ఆజ్యం |  
 యదాజ్యే రశనాం న్యునత్తి |  
 ప్రజాపతిమేవ రేతసా నమర్థయతి |  
 దర్భమయీ రశనా భవతి |  
 బహు వా ఏష కుచరోఽమేధ్యముపగచ్ఛతి |

యదశ్వః |

పవిత్రం వై దర్భాః || 5 ||

యద్ధర్భమయా రశనా భవతి |

పునాత్యేవైనం |

పూతమేనం మేధ్యమాలభతే |

అశ్వస్య వా ఆలభస్య మహిమోదక్రామత్ |

స మహర్త్విజః ప్రావిశత్ |

తన్మహర్త్విజాం మహర్త్విక్త్వం |

యన్మహర్త్విజః ప్రాశ్నంతి |

మహిమానమేవాస్మింతద్ధధతి |

అశ్వస్య వా ఆలభస్య రేత ఉదక్రామత్ |

తద్ధువర్ణగ్ం హిరణ్యమభవత్ |

యద్ధువర్ణగ్ం హిరణ్యం దదాతి |

రేత ఏవ తద్ధధాతి |

ఓదనే దదాతి |

రేతో వా ఓదనః |

రేతో హిరణ్యం |

రేతసైవాస్మినైతో దధాతి || 6 ||

దధాతి రుంధే దర్భా అభవష్టట్టు || 2 ||

యో వై బ్రహ్మణే దేవేభ్యః ప్రజాపతయే ప్రతిప్రోచ్యాశ్వం మేధ్యం బధ్నాతి |

ఆ దేవతాభ్యో వృశ్చ్యతే |

పాపీయాన్భవతి |

యః ప్రతిప్రోచ్య |

న దేవతాభ్య ఆవృశ్చ్యతే |

వసీయాన్భవతి |

యదాహ |

బ్రహ్మన్నశ్వం మేధ్యం భంధ్స్యామి దేవేభ్యః ప్రజాపతయే తేన రాధ్యాసమితి |

బ్రహ్మ వై బ్రహ్మ |

బ్రహ్మణ ఏవ దేవేభ్యః ప్రజాపతయే ప్రతిప్రోచ్యాశ్వం మేధ్యం బధ్నాతి || 7 ||

న దేవతాభ్య ఆవృశ్చ్యతే |

వసీయాన్భవతి |

దేవస్య త్వా సవితుః ప్రసవ ఇతి రశనామాదత్తే ప్రసూత్యై |

అశ్వినోర్బాహుభ్యామిత్యాహ |

అశ్వినౌ హి దేవానామధ్వరూః ఆస్తాం |

పూష్ణో హస్తాభ్యామిత్యాహ యత్యై |

వ్యృద్ధం వా ఏతద్యజ్ఞస్య |

యదయజుష్కేణ క్రియతే |

ఇమామగృభ్ణన్రశనామృతస్యేత్యధివదతి యజుష్కృత్యై |

యజ్ఞస్య సమృద్ధ్యై || 8 ||

తదా॑హుః |

ద్వాద॑శార॒త్నీ ర॒శనా క॑ర్త॒వ్యా(3) త్ర॒యోద॑శార॒త్నీ(3)రి॒తి |

ఋ॒షభో॑ వా ఏ॒ష ఋ॒తూనా॑ం |

య॒థ్నం॑వ॒థ్నరః॑ |

తస్య॑ త్ర॒యోద॑శో మా॒సో వి॒ష్టప॑ం |

ఋ॒షభ ఏ॒ష య॒జ్ఞానా॑ం |

యద॑శ్వ॒మేధః॑ |

యథా॑ వా ఋ॒షభ॑స్య వి॒ష్టప॑ం |

ఏ॒వమే॑తస్య వి॒ష్టప॑ం |

త్ర॒యోద॑శమ॒రత్నీ॑గ్ం ర॒శనా॑యా॒ముపా॑ద॒ధాతి॑ || 9 ||

యథ॑ర్షభ॒స్య వి॒ష్టప॑గ్ం సగ్గ్స్క॒రోతి॑ |

తాదృ॑గే॒వ తత్ |

పూ॒ర్వ ఆ॒యుషి॑ విద॒ధేషు॑ క॒వ్యేత్యా॑హ |

ఆ॒యురే॒వాస్మి॑ంద॒ధాతి॑ |

తయా॑ దే॒వాః సు॒తమా॑బ॒భూవు॑రి॒త్యాహ॑ |

భూ॒తిమే॑వోపా॒పర్త॑తే |

ఋ॒తస్య॑ సా॒మంధ్న॑ర॒మార॑పం॒తీత్యా॑హ |

సత్యం॑ వా ఋ॒తం |

సత్యే॒నైవై॑సంఋ॒తేనా॑ర॒భతే॑ |

అభి॑ధా అ॒సీత్యా॑హ || 10 ||

తస్మా॑దశ్వ॑మే॒ధయా॑జీ॒ సర్వా॑ణి॒ భూ॒తాన్య॑భిభవతి ।

భు॑వ॒నమ॑సీ॒త్యాహ॑ ।

భూ॑మా॒నమే॒వోపై॑తి ।

య॑ంతా॒సీ॒త్యాహ॑ ।

య॑ంతా॒రమే॒వైనం॑ కరోతి ।

ధ॒ర్తా॒సీ॒త్యాహ॑ ।

ధ॒ర్తా॒రమే॒వైనం॑ కరోతి ।

సో॒ఽగ్నిం॑ వై॒శ్వాన॑రమి॒త్యాహ॑ ।

అ॒గ్నావే॒వైనం॑ వై॒శ్వాన॑రే॒ జుహో॑తి ।

సప్ర॑థ॒సమి॒త్యాహ॑ ॥ 11 ॥

ప్ర॒జయై॑వైనం॒ పశు॑భిః ప్రథ॒యతి॑ ।

స్వా॑హో॒కృత॑ ఇ॒త్యాహ॑ ।

హో॑మ॒ ఏ॒వాస్యై॑షః ।

పృ॒థి॒వ్యామి॒త్యాహ॑ ।

అ॒స్యామే॒వైనం॑ ప్రతి॒ష్ఠాప॑యతి ।

య॑ంతా॒ రా॒డ్యంతా॑సీ॒ యమ॑నో॒ ధ॒ర్తా॒సీ॒ ధ॒రుణ॑ ఇ॒త్యాహ॑ ।

రూ॒పమే॒వాస్యై॑తస్మ॒హిమా॑నం॒ వ్యాచ॑ష్టే ।

కృ॒ష్యై త్వా క్షే॑మాయ॒ త్వా ర॒య్యై త్వా పో॑షాయ॒ త్వే॑త్యాహ ।

ఆశి॑ష॒మేవై॒తామా॑శాస్తే ।

స్వ॒గా త్వా దే॒వేభ్య॑ ఇ॒త్యాహ॑ ।

దే॒వే॒భ్య ఏ॒వైన॑గ్గ్ స్వ॒గా క॑రోతి ।  
 స్వా॒హా త్వా ప్ర॒జాప॑తయ ఇ॒త్యాహ॑ ।  
 ప్రా॒జాప॑త్యో వా అ॒శ్వః ।  
 యస్యా ఏ॒వ దే॒వతా॑యా ఆ॒లభ్య॑తే ।  
 తయై॒వైన॑గ్ం స॒మర్థ॑యతి ॥ 12 ॥

బ॒ద్ధాతి॑ స॒మృద్ధ్యా ఉ॒పాద॑ధాత్యసీ॒త్యాహ॑  
 సప్ర॑థస॒మిత్యా॑హ దే॒వేభ్య॑ ఇ॒త్యాహ॑ పంచ॒ చ ॥ 3 ॥

యః పి॒తుర॑ను॒జాయాః పు॒త్రః ।  
 స పు॒రస్తా॑న్నయతి ।  
 యో మా॒తుర॑ను॒జాయాః పు॒త్రః ।  
 స పశ్చా॑న్నయతి ।  
 విష్వ॑ంచ॒మేవా॑స్మాత్పాప్మా॒నం వివృ॑హతః ।  
 యో అ॒ర్వంతం॑ జి॒హుగ్ంస॑తి త॒మభ్య॑మీతి వ॒రుణ॑ ఇతి శ్వా॒నం చతు॑రక్షం ప్రసా॒తి ।  
 పరో మ॒ర్తః ప॒రః శ్వేతి॑ శున॒శ్చతు॑రక్షస్య ప్రహా॒ంతి ।  
 శ్వేవ॒ వై పా॒ప్మా భ్రాతృ॑వ్యః ।  
 పాప్మా॑న॒మేవా॒స్య భ్రాతృ॑వ్యగ్ం హా॒ంతి ।  
 సైధ్ర॒కం ము॑స॒లం భవ॑తి ॥ 13 ॥

కర్మ॑ కర్మై॒వాస్మై॑ సాధయతి ।  
 పౌగ్శ్చ॑లేయో హా॒ంతి ।  
 పుగ్గ్శ్చ॑ల్వాం వై దే॒వాః శుచం॑ న్యదధుః ।

శుచై॒వా॒స్య॒ శుచ॑గ్ం హ॒ంతి॑ ।  
 పా॒ప్మా వా ఏ॒తమ్॑ఘ్నతీ॒త్యాహుః॑ ।  
 యో॒ఽశ్వ॑మేధే॒న య॑జత ఇతి॑ ।  
 అశ్వ॑స్యాధస్పదముపా॒స్యతి॑ ।  
 వజ్రి॑ వా అశ్వః ప్రా॒జాప॑త్యః ।  
 వజ్రే॑ణైవ పా॒ప్మానం॑ భ్రాతృ॒వ్యమ॑వక్రామతి ।  
 దక్షి॑ణాప॒స్థావ॑యతి ॥ 14 ॥

పా॒ప్మాన॑మే॒వాస్మా॑చ్ఛమలమప॒ స్థావ॑యతి ।  
 ఐషీ॑క ఉ॒దూహో॑ భవతి ।  
 ఆయు॒ర్వా ఇషీ॑కాః ।  
 ఆయు॒రేవా॑స్మిందధతి ।  
 అంబు॒తం వా ఇషీ॑కాః ।  
 అంబు॒తమే॒వాస్మి॑ందధతి ।  
 వే॒తస॑శాఖోపసంబద్ధా భవతి ।  
 అ॒ఘ్నయో॑నిర్వా అశ్వః ।  
 అ॒ఘ్నజో॑ వే॒తసః॑ ।  
 స్వాదే॒వైనం॑ యోనేర్నిర్మి॒మీతే॑ ।  
 పు॒రస్తా॑త్ప్రత్యం॒చమ॑భ్యుదూహతి ।  
 పు॒రస్తా॑దే॒వాస్మి॑న్ప్రతీచ్యంబు॒తం దధా॑తి ।  
 అహం॑ చ త్వం చ వృ॒త్రహ॑న్నితి బ్ర॒హ్మ య॑జమానస్య హస్తం గృ॒హ్ణాతి॑ ।

బ్ర॒హ్మ॒క్షత్రే॑ ఏ॒వ స॒ంద॑ధాతి ।

అ॒భి క్ర॑త్వే॒ంద్ర భూ॑రధ॒జ్మన్వి॑త్యధ్వ॒ర్యుర్వ॑జమా॒నం వా॒చయ॑త్యభి॒జిత్యై॑ ॥ 15 ॥

భ॒వతి॑ స్థా॒వయతి॑ మి॒మితే॑ ప॒ంచ చ ॥ 4 ॥

చ॒త్వార॑ బు॒త్విజః॑ స॒ముక్ష॑ంతి ।

ఆ॒భ్య ఏ॒వైనం॑ చ॒తస్స॑భ్యో ది॒గ్భ్యోఽభి॑ స॒మీర॑యంతి ।

శతే॑న॒ రాజ॑పు॒త్రైః స॒హధ్వ॑ర్యుః ।

పు॒రస్తా॑త్ప్ర॒త్యంక్తి॑ష్టన్పౌ॒క్షతి॑ ।

అనే॑నాశ్వే॒న మే॒ధ్యేనే॒ష్టా ।

అ॒యగ్ం॑ రా॒జా వృ॒త్రం వ॑ధ్యాదితి ।

రా॒జ్యం వా అ॑ధ్వ॒ర్యుః ।

క్ష॒త్రగ్ం॑ రా॒జపు॒త్రః ।

రా॒జ్యేనై॒వాస్మి॑న్వ॒త్రం ద॑ధాతి ।

శతే॑నా॒ రాజ॑భి॒రుగ్గైః॑ స॒హ బ్ర॒హ్మ ॥ 16 ॥

దక్షి॑ణత ఉ॒దంక్తి॑ష్టన్పౌ॒క్షతి॑ ।

అనే॑నాశ్వే॒న మే॒ధ్యేనే॒ష్టా ।

అ॒యగ్ం॑ రా॒జాఽప్ర॑తిధృ॒ష్యోఽస్త్వి॑తి ।

బ॒లం వై బ్ర॒హ్మ ।

బ॒లమ॑రాజోగ్రః ।

బలే॑నై॒వాస్మి॑న్బ॒లం ద॑ధాతి ।

శతే॑న॒ సూ॒తగ్రా॑మ॒ణిభిః॑ స॒హ హో॑తా ।

పశ్చాత్ప్రాంక్తిష్టనోక్తిక్షతి |  
 అనేనాశ్వేన మేధ్యేనేష్ట్యా |  
 అయగ్ం రాజాఽస్యై విశః || 17 ||

బహుగ్వై బహ్వశ్వాయై బహ్వజావికాయై |  
 బహువ్రీహియవాయై బహుమాషతిలాయై |  
 బహుహిరణ్యాయై బహుహస్తికాయై |  
 బహుదాసపూరుషాయై రయిమత్యై పుష్టిమత్యై |  
 బహురాయస్పోషాయై రాజాఽస్త్వితి |  
 భూమా వై హోతా |  
 భూమా సూతగ్రామణ్యః |  
 భూంనైవాస్మిన్నామానం దధాతి |  
 శతేన క్షత్తసంగ్రహీతృభిః సహోద్ధాతా |  
 ఉత్తరతో దక్షిణా తిష్టనోక్తిక్షతి || 18 ||

అనేనాశ్వేన మేధ్యేనేష్ట్యా |  
 అయగ్ం రాజా సర్వమాయురేత్వితి |  
 ఆయుర్వా ఉద్ధాతా |  
 ఆయుః క్షత్తసంగ్రహీతారః |  
 ఆయుషైవాస్మిన్నాయుర్దధాతి |  
 శతగ్ం శతం భవంతి |  
 శతాయుః పురుషః శతేంద్రియః |

ఆ॒యు॒ప్యే॒వేంద్రి॒యే ప్ర॒తి॒తి॒ష్ఠతి॑ ।  
 చ॒తు॒శ్శతా॑ భ॒వంతి॑ ।  
 చ॒త॒స్రో ది॒శః ।  
 ది॒క్ష్యే॒వ ప్ర॒తి॒తి॒ష్ఠతి॑ ॥ 19 ॥

బ్ర॒హ్మ వి॒శ ఉ॒క్షతి॑ ది॒శ ఏ॒కం చ ॥ 5 ॥

యథా॑ వై హ॒విషో॑ గృ॒హీ॒తస్య॑ స్క॒ందతి॑ ।  
 ఏ॒వం వా ఏ॒తద॑శ్వస్య స్క॒ందతి॑ ।  
 య॒న్ని॒క్తమ॑నాలబ్ధముధ్ను॒జంతి॑ ।  
 యథ్నో॑క్యా అ॒న్వాహ॑ ।  
 స॒ర్వహు॑తమే॒వైనం॑ క॒రోత్య॑స్క॒ందాయ॑ ।  
 అ॒స్క॒న్నగ్ం॑ హి తత్ ।  
 య॒ద్ధు॒తస్య॑ స్క॒ందతి॑ ।  
 స॒హస్ర॑మన్వాహ ।  
 స॒హస్ర॑సమ్మితః సు॒వర్గో లో॒కః ।  
 సు॒వర్గ॑స్య లో॒కస్యా॑భి॒జిత్యై॑ ॥ 20 ॥

యత్ప॑రిమితా అనుబ్రూయాత్ ।  
 ప॑రిమితమవరుంధీత ।  
 అప॑రిమితా అన్వాహ ।  
 అప॑రిమితః సు॒వర్గో లో॒కః ।  
 సు॒వర్గ॑స్య లో॒కస్య॑ సమ॒ష్ట్యై॑ ।

స్తో॑క్యా॒ జు॒హోతి॑ ।

యా॒ ఏ॒వ వ॒ర్ష్యా॒ ఆపః॑ ।

తా॒ అ॒వ॒రుంధే॑ ।

అ॒స్యాం జు॒హోతి॑ ।

ఇ॒యం వా అ॒గ్ని॒ర్వైశ్వా॒నరః॑ ॥ 21 ॥

అ॒స్యామే॒వైనాః॑ ప్రతి॒ష్ఠాప॑యతి ।

ఉ॒వాచ॑ హ ప్ర॒జాప॑తిః ।

స్తో॑క్యా॒ను వా అ॒హమ॑శ్వమే॒ధగ్ం స॒గ్గ్స్థా॑పయామి ।

తే॒న త॒తః స॒గ్గ్స్థితే॑న చరామీ॒తి ।

అ॒గ్నయే॑ స్వా॒హేత్యా॑హ ।

అ॒గ్నయ॑ ఏ॒వైనం॑ జు॒హోతి॑ ।

సో॒మాయ॑ స్వా॒హేత్యా॑హ ।

సో॒మాయై॑వైనం॑ జు॒హోతి॑ ।

స॒విత్రే॑ స్వా॒హేత్యా॑హ ।

స॒విత్ర॑ ఏ॒వైనం॑ జు॒హోతి॑ ॥ 22 ॥

స॒రస్వ॑త్యై స్వా॒హేత్యా॑హ ।

స॒రస్వ॑త్యా ఏ॒వైనం॑ జు॒హోతి॑ ।

పూ॒ష్టే స్వా॒హేత్యా॑హ ।

పూ॒ష్ట ఏ॒వైనం॑ జు॒హోతి॑ ।

బృ॒హస్ప॑తయే స్వా॒హేత్యా॑హ ।

బృహస్పతయ ఏవైనం జుహోతి |  
 అపాం మోదాయ స్వాహేత్యాహ |  
 అధ్యు ఏవైనం జుహోతి |  
 వాయవే స్వాహేత్యాహ |  
 వాయవ ఏవైనం జుహోతి || 23 ||

మిత్రాయ స్వాహేత్యాహ |  
 మిత్రాయైవైనం జుహోతి |  
 వరుణాయ స్వాహేత్యాహ |  
 వరుణాయైవైనం జుహోతి ||  
 ఏతాభ్య ఏవైనం దేవతాభ్యో జుహోతి |  
 దశదశ సంపాదం జుహోతి |  
 దశాక్షరా విరాట్ |  
 అన్నం విరాట్ |  
 విరాజైవాన్నాద్యమవరుంధే |  
 ప్ర వా ఏషోఽస్మాల్లోకాచ్ఛ్యవతే |  
 యః పరాచీరాహుతీర్జుహోతి |  
 పునఃపునరభ్యావర్తం జుహోతి |  
 అస్మిన్నేవ లోకే ప్రతితిష్ఠతి |  
 ఏతాగ్ం హ వావ సోఽశ్వమేధస్య సగ్గస్థితిమువాచాస్కందాయ |

అస్కన్మగ్ం హి తత్ |

యద్యజ్ఞస్య సగ్గస్థితస్య స్కందతి || 24 ||

అభిజిత్యై వైశ్వానరః సవిత్ర ఏవైనం జుహోతి  
వాయవ ఏవైనం జుహోతి చ్యవతే షట్ప || 6 ||

ప్రజాపతయే త్వా జుష్టం ప్రోక్షామీతి పురస్తాత్ప్రత్యంక్తిష్టన్ప్రోక్షతి |

ప్రజాపతిర్వై దేవానామన్నాదో వీర్యావాన్ |

అన్నాద్యమేవాస్మిన్వీర్యం దధాతి |

తస్మాదశ్వః పశూనామన్నాదో వీర్యవత్తమః ||

ఇంద్రాగ్నిభ్యాం త్వేతి దక్షిణతః |

ఇంద్రాగ్ని వై దేవానామోజిష్ఠో బలిష్ఠా |

ఓజ ఏవాస్మిన్బలం దధాతి |

తస్మాదశ్వః పశూనామోజిష్ఠో బలిష్ఠః |

వాయవే త్వేతి పశ్చాత్ |

వాయుర్వై దేవానామాశుః సారసారితమః || 25 ||

జవమేవాస్మిందధాతి |

తస్మాదశ్వః పశూనామాశుః సారసారితమః |

విశ్వేభ్యస్తా దేవేభ్య ఇత్యుత్తరతః |

విశ్వే వై దేవా దేవానాం యశస్వితమాః |

యశ ఏవాస్మిందధాతి |

తస్మాదశ్వః పశూనాం యశస్వితమాః |

దే॒వే॒భ్య॒స్త్వై॒త్యధ॑స్త్వాత్ |  
 దే॒వా వై దే॒వానా॑మపచితతమాః |  
 అప॑చితిమేవాస్మిందధాతి |  
 తస్మాద॑శ్వః పశూనామపచితతమః || 26 ||

సర్వే॑భ్యస్తా దే॒వే॒భ్య ఇ॒త్యుప॑రిష్టాత్ |  
 సర్వే॑ వై దే॒వాస్త్విషి॑మంతో హ॒రస్వి॑నః |  
 త్విషి॑మేవాస్మిన్ హ॒రో దధా॑తి |  
 తస్మాద॑శ్వః పశూనాం త్విషి॑మాన్ హ॒రస్విత॑మః |  
 ది॒వే త్వా॒ఽంత॑రిక్షాయ త్వా పృ॒థివ్యై త్వే॒త్యాహ॑ |  
 ఏ॒భ్య ఏ॒వైనం॑ లోకే॒భ్యః ప్రోక్ష॑తి |  
 సతే॑ త్వా॒ఽసతే॑ త్వా॒ఽద్భ్యస్తా॑షధీ॒భ్యస్తా॑ వి॒శ్వేభ్య॑స్తా భూతే॒భ్య ఇ॒త్యాహ॑ |  
 తస్మాద॑శ్వమేధయాజినగ్ం సర్వా॑ణి భూతాన్యుప॑జీవంతి |  
 బ్ర॒హ్మ॒వాది॑నో వదంతి |  
 యత్ప్రా॑జాపత్యో॒ఽశ్వః |  
 అథ క॑స్మాదే॒నమ॑న్యాభ్యో దే॒వతా॑భ్యో॒ఽపి ప్రోక్ష॑తీతి |  
 అశ్వే॑ వై సర్వా దే॒వతా॑ అన్వాయ॒త్రాః |  
 తం యద్వి॑శ్వే॒భ్యస్తా॑ భూతే॒భ్య ఇతి॑ ప్రోక్ష॑తి |  
 దే॒వతా॑ ఏ॒వాస్మి॑న్నన్వాయా॒తయ॑తి |  
 తస్మాద॑శ్వే సర్వా దే॒వతా॑ అన్వాయ॒త్రాః || 27 ||

సారసారితమోపచితతమః ప్రాజాపత్యో॒ఽశ్వః పంచ॑ చ || 7 ||

యథా వై హవిషో గృహీతస్య స్కందతి |  
 ఏవం వా ఏతదశ్వస్య స్కందతి |  
 యత్యోక్షీతమనాలబ్ధముద్భృజంతి |  
 యదశ్వచరితాని జుహోతి |  
 సర్వహుతమేవైనం కరోత్యస్కందాయ |  
 అస్కన్నగ్ం హి తత్ |  
 యద్దుతస్య స్కందతి |  
 ఈంకారాయ స్వాహేంకృతాయ స్వాహేత్యాహ |  
 ఏతాని వా అశ్వచరితాని |  
 చరితైరేవైనగ్ం సమర్థయతి || 28 ||

తదాహుః |  
 అనాహుతయో వా అశ్వచరితాని |  
 నైతా హోతవ్యా ఇతి |  
 అథో ఖల్వాహుః |  
 హోతవ్యా ఏవ |  
 అత్ర వాచైవం విద్వానశ్వమేధగ్ం సగ్గ్స్థాపయతి |  
 యదశ్వచరితాని జుహోతి |  
 తస్మాద్ధోతవ్యా ఇతి |  
 బహిర్ధా వా ఏనమేతదాయతనాద్ధధాతి |  
 భ్రాతృవ్యమస్మై జనయతి || 29 ||

యస్యానాయతనేనన్యత్రాగ్నైరాహుతీర్జుహోతి |  
 సావిత్రియా ఇష్ట్యాః పురస్తాద్భిష్టకృతః |  
 ఆహవనీయేనశ్వచరితాని జుహోతి |  
 ఆయతన ఏవాస్యాహుతీర్జుహోతి |  
 నాస్మై భ్రాతృవ్యం జనయతి |  
 తదాహుః |

యజ్ఞముఖేయజ్ఞముఖే హోతవ్యాః |  
 యజ్ఞస్య క్షష్ట్యై |  
 సువర్గస్య లోకస్యానుఖ్యాత్యా ఇతి |  
 అథో ఖల్వాహుః || 30 ||

యద్యజ్ఞముఖే యజ్ఞముఖే జుహుయాత్ |  
 పశుభిర్యజమానం వ్యర్థయేత్ |  
 అవ సువర్గాల్లోకాత్పద్యేత |  
 పాపీయాంధ్వాదితి |  
 సకృదేవ హోతవ్యాః |  
 న యజమానం పశుభిర్వ్యర్థయతి |  
 అభి సువర్గం లోకం జయతి |  
 న పాపీయాన్భవతి |  
 అష్టాచత్వారిగ్ంశతమశ్వరూపాణి జుహోతి |  
 అష్టాచత్వారిగ్ంశదక్షరా జగతీ |

జా॒గతో॑ఽశ్వః ప్రా॒జాప॑త్యః స॒మ్మద్యై॑ |  
 ఏక॑మతిరిక్తం జుహోతి |  
 తస్మా॑దేకః ప్ర॒జాస్వర్ధు॑కః || 31 ||

అ॒ర్థయ॑తి జనయతి ఖ॒ల్వాహు॑ర్జగ॒తీ త్రిణి॑ చ || 8 ||

వి॒భూర్మాత్రా॑ ప్ర॒భూః పిత్రే॑త్యాహ |  
 ఇ॒యం వై మాతా॑ |  
 అసౌ పితా॑ |  
 ఆ॒భ్యామే॒వైనం॑ పరిదదాతి |  
 అశ్వో॑ఽసి హయో॒ఽసీత్యా॑హ |  
 శాస్త్యై॑వై నమేతత్ |  
 తస్మా॑చ్ఛ్చిష్టాః ప్ర॒జా జాయ॑ంతే |  
 అత్యో॑ఽసీత్యాహ |  
 తస్మా॑దశ్వః స॒ర్వాన్పు॒శూన॑త్యేతి |  
 తస్మా॑దశ్వః స॒ర్వేషాం॑ పశూనాన్ శైష్ఠ్యం గచ్ఛతి || 32 ||

ప్ర యశః శైష్ఠ్యమాప్నోతి |  
 య ఏవం వేద |  
 నరో॑ఽన్యర్వా॒ఽసి సప్తి॑రసి వా॒జ్యసీ॑త్యాహ |  
 రూప॑మేవాస్యైతన్మహిమానం వ్యాచష్టే |  
 యయు॑ర్నామా॒ఽసీత్యా॑హ |  
 ఏ॒తద్వా॑ అశ్వస్య ప్రియం నామధేయం |

ప్రి॒యే॒ణై॒వైనం॑ నా॒మధే॑యేనాభి॒వద॑తి ।  
 తస్మా॑దప్యామి॒త్రో సంగ॑త్య ।  
 నా॒మ్నా చే॑ద్ధ్యయే॒తే ।  
 మి॒త్రమే॒వ భ॑వతః ॥ 33 ॥

ఆది॒త్యానాం॑ ప॒త్వాన్విహీ॑త్యాహ ।  
 ఆది॒త్యానే॒వైనం॑ గమయతి ।  
 అ॒గ్నయే॑ స్వాహా స్వాహే॑ంద్రాగ్నిభ్యామి॒తి పూ॑ర్వహో॒మాంజు॑హోతి ।  
 పూ॒ర్వ ఏ॒వ ద్విష॑ంతం బ్రా॒తృవ్య॑మతి॒క్రామ॑తి ।  
 భూ॒రసి॑ భువే॒ త్వా భ॑వ్యాయ॒ త్వా భ॑విష్యతే॒ త్వేత్యు॑ద్ధృజతి స॒ర్వత్వాయ॑ ।  
 దే॒వా ఆ॑శాపాలా ఏ॒తం దే॒వేభ్యో॑శ్వం మే॒ధాయ॑ ప్రోక్షితం గోపాయ॒తేత్యా॑హ ।  
 శ॒తం వై త॑ల్ప్య రాజపు॒త్రా దే॒వా ఆ॑శాపాలాః ।  
 తే॒భ్య ఏ॒వైనం॑ పరిదదాతి ।  
 ఈ॒శ్వరో॑ వా అ॒శ్వః ప్ర॑ముక్తః పరాం పరావ॒తం గం॑తోః ।  
 ఇ॒హ ధృ॒తిః స్వా॒హేహ॑ విధృ॒తిః స్వా॒హేహ॑ రం॒తిః స్వా॒హేహ॑ రమ॒తిః స్వా॒హేతి॑ చ॒త్రఘ్న॑  
 ప॒థ్ను జు॑హోతి ॥ 34 ॥

ఏ॒తా వా అ॑శ్వస్య బంధ॒నం ।  
 తాభి॑రే॒వైనం॑ బధ్నాతి ।  
 తస్మా॑దశ్వః ప్ర॒ముక్తో॑ బంధ॒నమా॑గచ్ఛతి ।  
 తస్మా॑దశ్వః ప్ర॒ముక్తో॑ బంధ॒నం న జు॑హోతి ।  
 రా॒ష్ట్రం వా అ॑శ్వమే॒ధః ।

రా॒ష్ట్రే॒ ఖ॒లు వా ఏ॒తే వ్యా॒యచ్ఛ॑ంతే |  
 యే॒శ్వం మే॒ధ్యగ్ం రక్ష॑ంతి |  
 తే॒షాం య ఉ॒దృచం గచ్ఛ॑ంతి |  
 రా॒ష్ట్రాదే॒వ తే రా॒ష్ట్రం గచ్ఛ॑ంతి |  
 అథ॒ య ఉ॒దృచం న గచ్ఛ॑ంతి || 35 ||

రా॒ష్ట్రాదే॒వ తే వ్యవ॑చ్ఛిద్యంతే |  
 పరా వా ఏ॒ష సీ॑చ్యతే |  
 యో॒బలో॒శ్వమే॒ధేన॑ యజ॑తే |  
 యద॒మిత్రా అ॒శ్వం విందే॑రన్న |  
 హ॒న్యేతా॑స్య యజ్ఞః |  
 చతు॑శ్శతా రక్ష॑ంతి |  
 యజ్ఞ॑స్యాఘాతాయ |  
 అథా॒న్యమా॑నీయ ప్రోక్షే॑యుః |  
 సైవ తతః॑ ప్రాయశ్చి॒త్తిః || 36 ||

గచ్ఛ॑ంతి భవ॑తః పథ్య॑ జుహో॑తి న గచ్ఛ॑ంతి నవ॑ చ || 9 ||

ప్ర॒జాప॑తిరకామయతాశ్వమే॒ధేన॑ యజే॑యేతి |  
 న తపో॑తప్యత |  
 తస్య॑ తేపానస్య |  
 సప్తా॑త్మనో దేవతా ఉద॑క్రామన్న్ |  
 సా దీ॒క్షాభ॑వత్ |

స ఏ॒తాని॑ వై॒శ్వదే॒వాన్య॑పశ్యత్ |  
 తాన్య॑జుహోత్ |  
 తైర్వై॒ స దీ॒క్షామ॑వారుంధ |  
 యద్వై॒శ్వదే॒వాని॑ జుహోతి |  
 దీ॒క్షామే॒వ తై॒ర్యజ॑మానోఽవ॒రుంధే॑ || 37 ||

సప్త॑ జుహోతి |  
 సప్త॑ హి తా దే॒వతా॑ ఉదక్రా॒మన్ |  
 అన్వ॑హం జుహోతి |  
 అన్వ॑హమే॒వ దీ॒క్షామ॑వారుంధే |  
 త్రీణి॑ వై॒శ్వదే॒వాని॑ జుహోతి |  
 చత్వార్యై॑ద్గ్ర॒హణా॑ని |  
 సప్త॑ సంపద్యంతే |  
 సప్త॑ వై శీర్ష॑ణ్యాః ప్రాణాః |  
 ప్రాణా॑ దీక్షా |  
 ప్రాణై॑రే॒వ ప్రా॒ణాం దీ॒క్షామ॑వారుంధే || 38 ||

ఏక॑విగ్ంశతిం వై॒శ్వదే॒వాని॑ జుహోతి |  
 ఏక॑విగ్ంశతిర్వై॒ దే॒వలో॑కాః |  
 ద్వాద॑శ మా॒సాః పంచ॑ర్తవః |  
 త్రయ॑ ఇమే లోకాః |  
 అసా॑వాదిత్య ఏక॑విగ్ంశః |

ఏష సువర్గో లోకః |  
 తద్దైవ్యం క్షత్రం |  
 సా శ్రీః |  
 తద్భృద్భుస్య విష్టపం |  
 తద్ధ్వస్వరాజ్యముచ్యతే || 39 ||

త్రిగంశతమౌద్గ్రహణానీ జుహోతి |  
 త్రిగంశదక్షరా విరాట్ |  
 అన్నం విరాట్ |  
 విరాజైవాన్నాద్యమవరుంధే |  
 త్రేధా విభజ్య దేవతాం జుహోతి |  
 త్ర్యావృతో వై దేవాః |  
 త్ర్యావృత ఇమే లోకాః |  
 ఏషాం లోకానామాప్త్యై |  
 ఏషాం లోకానాం క్షప్త్యై |  
 అప వా ఏతస్మాత్ప్రాణాః క్రామంతి || 40 ||

యో దీక్షామతిరేచయతి |  
 సప్తాహం ప్రచరంతి |  
 సప్త వై శీర్షణ్యాః ప్రాణాః |  
 ప్రాణా దీక్షా |  
 ప్రాణైరేవ ప్రాణాందీక్షామవరుంధే |

పూర్ణాహుతిముత్తమాం జుహోతి |  
 సర్వం వై పూర్ణాహుతిః |  
 సర్వమేవాప్నోతి |  
 అథో ఇయం వై పూర్ణాహుతిః |  
 అస్యామేవ ప్రతితిష్ఠతి || 41 ||

రుంధే ప్రాణాందిక్షామవరుంధ ఉచ్యతే క్రామంతి తిష్ఠతి || 10 ||

ప్రజాపతిరశ్వమేధమసృజత |  
 తగ్ం సృష్టం న కించనోదయచ్ఛత్ |  
 తం వైశ్వదేవాన్యేవోదయచ్ఛన్న్ |  
 యద్వైశ్వదేవాని జుహోతి |  
 యజ్ఞస్యోద్యత్యై |  
 స్వాహోఽఽధిమాధీతాయ స్వాహో |  
 స్వాహోఽఽధీతం మనసే స్వాహో |  
 స్వాహో మనః ప్రజాపతయే స్వాహో |  
 కాయ స్వాహో కస్మై స్వాహో కతమస్మై  
 స్వాహేతి ప్రాజాపత్యే ముఖ్యే భవతః |  
 ప్రజాపతిముఖాభిరేవైనం దేవతాభిరుద్యచ్ఛత్ || 42 ||

అదిత్యై స్వాహోఽదిత్యై మహ్యై స్వాహోఽదిత్యై సుమృడీకాయై స్వాహేత్యాహ |  
 ఇయం వా అదితిః |  
 అస్యా ఏవైనం ప్రతిష్ఠాయోద్యచ్ఛత్ |

స॒ర॒స్వ॒త్యై॒ స్వా॒హా॒ స॒ర॒స్వ॒త్యై॒ బృ॒హ॒త్యై॒ స్వా॒హా॒ స॒ర॒స్వ॒త్యై॒

పా॒వ॒కా॒యై॒ స్వా॒హే॒త్యా॒హా॒ ।

వా॒గ్వై॒ స॒ర॒స్వ॒తీ॒ ।

వా॒చై॒వై॒న॒ము॒ద్య॒చ్ఛతే॑ ।

పూ॒ష్టే॒ స్వా॒హా॒ పూ॒ష్టే॒ ప్ర॒ప॒థ్యా॒య॒ స్వా॒హా॒ పూ॒ష్టే॒ న॒రం॑ధి॒షాయ॒ స్వ॒హే॒త్యా॒హా॒ ।

ప॒శ॒వో॒ వై॒ పూ॒షా॒ ।

ప॒శు॒భి॒రే॒వై॒న॒ము॒ద్య॒చ్ఛతే॑ ।

త్వ॒ష్ట్రే॒ స్వా॒హా॒ త్వ॒ష్ట్రే॒ తు॒రీ॒పాయ॒ స్వా॒హా॒ త్వ॒ష్ట్రే॒ పు॒రు॒రూ॒పాయ॒ స్వా॒హే॒త్యా॒హా॒ ।

త్వ॒ష్ట్రా॒ వై॒ ప॒శూ॒నాం॑ మి॒థు॒నా॒నాగ్ం॑ రూ॒ప॒కృత్॑ ।

రూ॒ప॒మే॒వ॒ ప॒శు॒షు॒ దధా॑తి ।

అ॒థో॒ రూ॒పై॒రే॒వై॒న॒ము॒ద్య॒చ్ఛతే॑ ।

వి॒ష్ట॒వే॒ స్వా॒హా॒ వి॒ష్ట॒వే॒ ని॒ఖు॒ర్య॒పాయ॒ స్వా॒హా॒ వి॒ష్ట॒వే॒ ని॒భూ॒య॒పాయ॒ స్వా॒హే॒త్యా॒హా॒ ।

య॒జ్ఞో॒ వై॒ వి॒ష్టుః॑ ।

య॒జ్ఞా॒యై॒వై॒న॒ము॒ద్య॒చ్ఛతే॑ ।

పూ॒ర్ణా॒హు॒తి॒ము॒త్త॒మాం॑ జు॒హోతి॑ ।

ప్ర॒త్యు॒త్త॒బ్ధ్యై॒ న॒య॒త్వాయ॑ ॥ 43 ॥

య॒చ్ఛతే॑ పు॒రు॒రూ॒పాయ॒ స్వా॒హే॒త్యా॒హా॒ష్టా॒ చ ॥ 11 ॥

సా॒వి॒త్ర॒మ॒ష్టాక॑పాలం ప్రా॒తర్ని॒ర్వ॒పతి॑ ।

అ॒ష్టాక్ష॑రా గాయ॒త్రీ॒ ।

గా॒య॒త్రం॑ ప్రా॒తస్స॒వ॒నం॑ ।

ప్రాతస్సవనాదేవైనం గాయత్రియాశ్చందసోఽధి నిర్మిమీతే ।

అథో ప్రాతస్సవనమేవ తేనాప్నోతి ।

గాయత్రీం ఛందః ।

సవిత్రే ప్రసవిత్ర ఏకాదశకపాలం మధ్యందినే ।

ఏకాదశాక్షరా త్రిష్టుప్ ।

త్త్రైష్టుభం మాధ్యందినగం సవనం ।

మాధ్యందినాదేవైనగం సవనాత్త్రిష్టుభశ్చందసోఽధి నిర్మిమీతే ॥ 44 ॥

అథో మాధ్యందినమేవ సవనం తేనాప్నోతి ।

త్రిష్టుభం ఛందః ।

సవిత్ర ఆసవిత్రే ద్వాదశకపాలమపరాహ్ణే ।

ద్వాదశాక్షరా జగతీ ।

జాగతం తృతీయసవనం ।

తృతీయసవనాదేవైనం జగత్యాశ్చందసోఽధి నిర్మిమీతే ।

అథో తృతీయసవనమేవ తేనాప్నోతి ।

జగతీం ఛందః ।

ఈశ్వరో వా అశ్వః ప్రముక్తః పరాం పరావతం గంతోః ।

ఇహ ధృతిః స్వాహేహ విధృతిః స్వాహేహ రంతిః స్వాహేహ రమతిః

స్వాహేతి చతస్ర ఆహుతిర్జుహోతి ॥ 45 ॥

చతస్రో దిశః ।

దిగ్భిరేవైనం పరిగృహ్ణోతి ।

ఆశ్వ॑తో వ్ర॒జో భ॑వతి |  
 ప్ర॒జాప॑తిర్దే॒వేభ్యో ని॑లాయత |  
 అశ్వో॑ రూపం కృ॒త్వా |  
 సోఽశ్వ॑త్థే సం॒వధ్ను॑రమతిష్ఠత్ |  
 తదశ్వ॑త్థస్యాశ్వ॑త్థత్వం |  
 యదాశ్వ॑తో వ్ర॒జో భ॑వతి |  
 స్వ ఏ॒వైనం॑ యోనౌ ప్ర॒తిష్ఠా॑పయతి || 46 ||

త్రిష్టుభశ్చందసోఽధి నిర్మిమితే జుహోతి నవ చ || 12 ||

ఆ బ్ర॒హ్మ॑న్బ్రా॒హ్మణో॑ బ్ర॒హ్మవ॑ర్చసీ జాయతామి॒త్యాహ॑ |  
 బ్రా॒హ్మణ॑ ఏవ బ్ర॒హ్మవ॑ర్చనం దధాతి |  
 తస్మా॑త్పురా బ్రా॒హ్మణో॑ బ్ర॒హ్మవ॑ర్చస్యజాయత |  
 ఆఽస్మి॒న్రాష్ట్రే॑ రాజస్య ఇష॒వ్యః శూరో॑ మహారథో జాయతామి॒త్యాహ॑ |  
 రాజస్య॑ ఏవ శౌర్యం మహిమానం దధాతి |  
 తస్మా॑త్పురా రాజస్య ఇష॒వ్యః శూరో॑ మహారథోఽజాయత |  
 దోగ్ధీ॑ ధేనురిత్యాహ |  
 ధేన్వామే॑వ పయో దధాతి |  
 తస్మా॑త్పురా దోగ్ధీ॑ ధేనురజాయత |  
 వోఢా॑నద్వానిత్యాహ || 47 ||

అనడు॑హ్యేవ వీ॒ర్యం దధాతి॑ |  
 తస్మా॑త్పురా వోఢా॑నద్వానజాయత |

ఆశుః సప్తిరిత్యాహ |  
 అశ్వ ఏవ జవం దధాతి |  
 తస్మాత్పురాఽఽశురశ్వోఽజాయత |  
 పురంధిర్యోషేత్యాహ |  
 యోషిత్యేవ రూపం దధాతి |  
 తస్మాద్ద్వి యువతిః ప్రియా భావుకా |  
 జిష్ణూ రథేష్టా ఇత్యాహ |  
 ఆ హ వై తత్ర జిష్ణూ రథేష్టా జాయతే || 48 ||

యత్రైతేన యజ్ఞేన యజంతే |  
 సభేయో యువేత్యాహ |  
 యో వై పూర్వవయసీ |  
 స సభేయో యువా |  
 తస్మాద్భువా పుమాన్ప్రియో భావుకః |  
 ఆఽస్య యజమానస్య వీరో జాయతామిత్యాహ |  
 ఆ హ వై తత్ర యజమానస్య వీరో జాయతే |  
 యత్రైతేన యజ్ఞేన యజంతే |  
 నికామే నికామే నః పర్షన్యో వర్షత్విత్యాహ |  
 నికామే నికామే హ వై తత్ర పర్షన్యో వర్షతి |  
 యత్రైతేన యజ్ఞేన యజంతే |  
 ఫలిన్యో న ఓషధయః పచ్యంతామిత్యాహ |

ఫ॒లి॒న్యో॑ హ॒ వై త॒త్రోష॑ధ॒యః ప॒చ్యంతే॑ ।  
 య॒త్రైతే॑న॒ య॒జ్ఞేన॒ య॒జంతే॑ ।  
 యోగ॑క్షే॒మో నః క॒ల్పతా॒మిత్యా॑హ ।  
 క॒ల్పతే॑ హ॒ వై తత్ర॑ ప్ర॒జాభ్యో॑ యోగ॑క్షే॒మః ।  
 య॒త్రైతే॑న॒ య॒జ్ఞేన॒ య॒జంతే॑ ॥ 49 ॥

అ॒న॒న్ద్యాని॑త్యా॒హ జా॒యతే॑ వ॒ర్షతి॑ స॒ప్త చ॑ ॥ 13 ॥

ప్ర॒జాప॑తి॒ర్దేవే॑భ్యో॒ య॒జ్ఞాన్వ్యాది॑శత్ ।  
 స ఆ॒త్మన్న॑శ్వ॒మేధ॒మధ॑త్త ।  
 తం దే॒వా అ॒బ్రువ॑న్ ।  
 ఏష॒ వావ॑ య॒జ్ఞః ।  
 యద॑శ్వ॒మేధః॑ ।  
 అప్యే॒వ నో॒ఽత్రాస్త్వి॑తి ।  
 తేభ్య॑ ఏ॒తాన॑న్న॒హోమా॒న్ప్రాయ॑చ్ఛత్ ।  
 తాస॑జు॒హోత్ ।  
 తైర్వై స దే॒వాన॑ప్రీ॒ణాత్ ।  
 యద॑న్న॒హోమాం॒జుహో॑తి ॥ 50 ॥

దే॒వానే॒వ తై॑ర్య॒జమా॑నః ప్రీ॒ణాతి॑ ।  
 ఆ॒జ్యేన॑ జు॒హోతి॑ ।  
 అగ్నే॑ర్వా ఏ॒తద్రూ॒పం ।  
 యదా॑జ్యం ।

యదాజ్యే॑న జుహోతి॑ |  
 అగ్ని॑మే॒వ తత్రీ॑ణాతి |  
 మధు॑నా జుహోతి |  
 మహా॑త్యై వా ఏ॒తద్దే॒వతా॑యై రూ॒పం |  
 యన్మధు॑ |  
 యన్మధు॑నా జుహోతి॑ || 51 ||

మహా॑తీమే॒వ తద్దే॒వతాం॑ ప్రిణాతి |  
 తండు॑లైర్జుహోతి |  
 వసూ॑నాం వా ఏ॒తద్రూ॑పం |  
 యత్తం॑డులాః |  
 యత్తం॑డులైర్జుహోతి |  
 వసూ॑నే॒వ తత్రీ॑ణాతి |  
 పృథు॑కైర్జుహోతి |  
 రుద్రా॑ణాం వా ఏ॒తద్రూ॑పం |  
 యత్పృథు॑కాః |  
 యత్పృథు॑కైర్జుహోతి॑ || 52 ||

రుద్రా॑నే॒వ తత్రీ॑ణాతి |  
 లాజై॑ర్జుహోతి |  
 ఆది॑త్యానాం వా ఏ॒తద్రూ॑పం |  
 యల్లా॑జాః |

యల్లాజైర్జుహోతి |  
 ఆదిత్యానేవ తత్ప్రీణాతి |  
 కరంబైర్జుహోతి |  
 విశ్వేషాం వా ఏతద్దేవానాగ్ం రూపం |  
 యత్కరంబాః |  
 యత్కరంబైర్జుహోతి || 53 ||

విశ్వానేవ తద్దేవాన్ప్రీణాతి |  
 ధానాభిర్జుహోతి |  
 నక్షత్రాణాం వా ఏతద్రూపం |  
 యద్ధానాః |  
 యద్ధానాభిర్జుహోతి |  
 నక్షత్రాణ్యేవ తత్ప్రీణాతి |  
 సక్తాభిర్జుహోతి |  
 ప్రజాపతేర్వా ఏతద్రూపం |  
 యథ్సక్తవః |  
 యథ్సక్తాభిర్జుహోతి || 54 ||

ప్రజాపతిమేవ తత్ప్రీణాతి |  
 మసూస్యైర్జుహోతి |  
 సర్వాసాం వా ఏతద్దేవతానాగ్ం రూపం |  
 యన్మసూస్యాని |

యన్మ॒నూ॒స్యైర్జు॒హోతి॑ ।  
 స॒ర్వా ఏ॒వ తద్దే॒వతాః॑ ప్రి॒ణాతి॑ ।  
 ప్రి॒యం గు॒తం డు॒లైర్జు॒హోతి॑ ।  
 ప్రి॒యాం గా హ॒ వై నా॒మైతే॑ ।  
 ఏ॒తైర్దై॒వే దే॒వా అ॒శ్వస్యా॑ గా॒ని స॒మద॑ధుః ।  
 య॒త్ప్రి॒యం గు॒తం డు॒లైర్జు॒హోతి॑ ।  
 అ॒శ్వస్యై॒వాం గా॒ని స॒ంద॑ధాతి ।  
 దశా॒న్నాని॑ జు॒హోతి॑ ।  
 దశా॑క్ష॒రా వి॒రాట్ ।  
 వి॒రాట్రు॒ధ్నుస్యా॒న్నాద్యస్యా॑ వ॒రుద్వై ॥ 55 ॥

జు॒హోతి॑ మ॒ధునా॑ జు॒హోతి॑ పృ॒థుకైర్జు॒హోతి॑ క॒రంబై॑ జు॒హోతి॑  
 స॒క్తుభి॑ర్జు॒హోతి॑ ప్రి॒యం గు॒తం డు॒లైర్జు॒హోతి॑ చ॒త్వారి॑ చ ॥ 14 ॥

అ॒న్న॒హో॒మానా॑జ్యే॒నాగ్నే॑ర్మ॒ధునా॑ తం॒డులైః॑ పృ॒థుకైర్లా॒జైః  
 క॒రంబై॑ర్థా॒నాభిః॑ స॒క్తుభి॑ర్మ॒నూస్యైః॑ ప్రి॒యం గు॒తం డు॒లైర్దశా॑న్నా॒ని ద్వాద॑శ ॥

ప్ర॒జాప॑తి॒రశ్వ॑మే॒ధమ॑స్మ॒జత॑ ।  
 తగ్ం॑ స్మ॒ష్టగ్ం॑ ర॒క్షాగ్ం॑స్య॒జిఘా॑గ్ం॒సన్న్ ।  
 స ఏ॒తాన్ప్ర॑జాప॑తి॒ర్మక్త॑గ్ం॒ హో॑మా॒సప॑శ్యత్ ।  
 తా॒సజు॑హోత్ ।  
 తైర్దై॒వే స య॒జ్ఞాద్ర॑క్షాగ్ం॒స్యపా॑హన్న్ ।  
 యన్మ॒క్తగ్ం॑హో॒మాంజు॑హోతి ।

య॒జ్ఞాదే॒వ తై॒ర్యజ॑మా॒నో ర॒క్షాగ్న్య॑ప॒హంతి॑ ।  
 ఆ॒జ్యేన॑ జుహోతి ।  
 వజ్రో॑ వా ఆ॒జ్యం ।  
 వజ్రే॑ణై॒వ య॒జ్ఞాద్ర॑క్షాగ్న్య॑ప॒హంతి॑ ॥ 56 ॥

ఆ॒జ్యస్య॑ ప్రతిపదం కరోతి ।  
 ప్రా॒ణో వా ఆ॒జ్యం ।  
 ముఖ॑త ఏ॒వాస్య॑ ప్రా॒ణం ద॑ధాతి ।  
 అన్న॑హో॒మాంజు॑హోతి ।  
 శరీ॑రవదే॒వావ॑రుంధే ।  
 వ్య॒త్యాసం॑ జుహోతి ।  
 ఉ॒భయ॑స్యా॒వరు॑ద్యై ।  
 నక్తం॑ జుహోతి ।  
 రక్ష॑సామపహత్యై ।  
 ఆ॒జ్యేనా॑ంతతో జుహోతి ॥ 57 ॥

ప్రా॒ణో వా ఆ॒జ్యం ।  
 ఉ॒భయ॑త ఏ॒వాస్య॑ ప్రా॒ణం ద॑ధాతి ।  
 పు॒రస్తా॑చ్ఛోపరిష్టాచ్చ ।  
 ఏక॑స్మై స్వాహే॒త్యాహ॑ ।  
 అస్మి॑న్నే॒వ లోకే॑ ప్రతితిష్ఠతి ।  
 ద్వా॒భ్యాగ్ స్వా॑హే॒త్యాహ॑ ।

అముష్మిన్నే॒వ లో॒కే ప్ర॒తి॒తిష్ఠ॑తి |  
 ఉ॒భయో॑రే॒వ లో॒కయోః॑ ప్ర॒తి॒తిష్ఠ॑తి |  
 అస్మి॑గ్గ్ శ్చా॒ముష్మి॑గ్గ్ శ్చ |  
 శతా॑య స్వా॒హేత్యా॑హ |  
 శతా॑య॒ర్వై పు॒రుషః॑ శత॒వీర్యః॑ |  
 ఆయు॑రే॒వ వీ॒ర్యమ॑వ॒రుంధే॑ |  
 సహ॑స్రాయ స్వా॒హేత్యా॑హ |  
 ఆయు॑ర్వై సహ॒స్రం |  
 ఆయు॑రే॒వావ॒రుంధే॑ |  
 సర్వ॑స్మై స్వా॒హేత్యా॑హ |  
 అప॑రిమి॒తమే॑వా॒వరుంధే॑ || 58 ||

ఏ॒వ య॒జ్ఞాద్ర॒క్షాగ్న్య॑ప॒హంత్య॑ంతతో॒ జుహో॑తి  
 శతా॑య స్వా॒హేత్యా॑హ సప్త॒ చ || 15 ||

ప్ర॒జాప॑తిం వా ఏ॒ష ఈ॒ఘ్నతీ॑త్యా॒హుః |  
 యో॒శ్వమే॑ధే॒న య॒జత॑ ఇతి |  
 అధో॑ ఆ॒హుః |  
 సర్వా॑ణి భూ॒తానీ॑తి |  
 ఏక॑స్మై స్వా॒హేత్యా॑హ |  
 ప్ర॒జాప॑తి॒ర్వా ఏకః॑ |  
 తమే॑వా॒ప్నోతి |

ఏకస్మై స్వాహా ద్వాభ్యాగ్ స్వాహేత్యభిపూర్వమాహుతీర్జుహోతి |  
 అభిపూర్వమేవ సువర్గం లోకమేతి |  
 ఏకోత్తరం జుహోతి || 59 ||

ఏకవదేవ సువర్గం లోకమేతి |  
 సంతతం జుహోతి |  
 సువర్గస్య లోకస్య సంతత్యై |  
 శతాయ స్వాహేత్యాహ |  
 శతాయుర్వై పురుషః శతవీర్యః |  
 ఆయురేవ వీర్యమవరుంధే |  
 సహస్రాయ స్వాహేత్యాహ |  
 ఆయుర్వై సహస్రం |  
 ఆయురేవావరుంధే |

అయుతాయ స్వాహా నియుతాయ స్వాహా ప్రయుతాయ స్వాహేత్యాహ || 60 ||

త్రయ ఇమే లోకాః |  
 ఇమానేవ లోకానవరుంధే |  
 అర్బుదాయ స్వాహేత్యాహ |  
 వాగ్వా అర్బుదం |  
 వాచమేవావరుంధే |  
 న్యర్బుదాయ స్వాహేత్యాహ |  
 యో వై వాచో భూమా |

తస్మ్యర్బుదం ।

వాచ ఏవ భూమానమవరుంధే ।

సముద్రాయ స్వాహేత్యాహ ॥ 61 ॥

సముద్రమేవాప్నోతి ।

మధ్యాయ స్వాహేత్యాహ ।

మధ్యమేవాప్నోతి ।

అంతాయ స్వాహేత్యాహ ।

అంతమేవాప్నోతి ।

పరార్థాయ స్వాహేత్యాహ ।

పరార్థమేవాప్నోతి ।

ఉషసే స్వాహా వ్యుష్ట్యై స్వాహేత్యాహ ।

రాత్రిర్వా ఉషాః ।

అహర్వ్యుష్టైః ।

అహోరాత్రే ఏవావరుంధే ।

అథో అహోరాత్రయోరేవ ప్రతితిష్ఠతి ।

తా యదుభయార్ద్ధివా వా నక్తం వా జుహుయాత్ ।

అహోరాత్రే మోహయేత్ ।

ఉషసే స్వాహా వ్యుష్ట్యై స్వాహోదేష్యతే స్వాహోద్యతే స్వాహేత్యసుదితే జుహోతి ।

ఉదితాయ స్వాహా సువర్గాయ స్వాహా లోకాయ స్వాహేత్యుదితే జుహోతి ।

అహోరాత్రయోరవ్యతిమోహయ ॥ 62 ॥

వికో॒త్తరం॑ జు॒హోతి॑ ప్ర॒యుతాయ॑ స్వా॒హేత్యా॑హ స॒ముద్రాయ॑  
 స్వా॒హేత్యా॑హా॒హర్వ్యుష్ణిః॑ సప్త చ॒ || 16 ||

వి॒భూర్మాత్రా॑ ప్ర॒భూః పిత్రే॑త్యశ్వ॒నామా॑ని జు॒హోతి॑ |  
 ఉ॒భయో॑రే॒వైనం॑ లో॒కయో॑ర్నామధే॒యం గమ॑యతి |  
 ఆ॒యనా॑య స్వా॒హా ప్రా॒యణా॑య స్వా॒హేత్యు॑ద్ధ్రా॒వాంజు॑హోతి |  
 స॒ర్వమే॒వైనమ॑స్క॒న్నగ్ం సు॒వర్గం॑ లో॒కం గమ॑యతి |  
 అ॒గ్నయే॑ స్వా॒హా సో॒మాయ॑ స్వా॒హేతి॑ పూ॒ర్వహో॑మాంజు॒హోతి॑ |  
 పూ॒ర్వ ఏ॒వ ద్వి॒షంతం॑ భ్రా॒తృవ్య॑మతి॒క్రామతి॑ |  
 పృ॒థివ్యై॑ స్వా॒హోఽంత॑రి॒క్షాయ॑ స్వా॒హేత్యా॑హ |  
 యథా॑ య॒జురే॒వైతత్ |  
 అ॒గ్నయే॑ స్వా॒హా సో॒మాయ॑ స్వా॒హేతి॑ పూ॒ర్వది॒క్షా జు॑హోతి |  
 పూ॒ర్వ ఏ॒వ ద్వి॒షంతం॑ భ్రా॒తృవ్య॑మతి॒క్రామతి॑ || 63 ||

పృ॒థివ్యై॑ స్వా॒హోఽంత॑రి॒క్షాయ॑ స్వా॒హేత్యే॑కవి॒గ్ంశినీం॑ దీ॒క్షాం జు॑హోతి |  
 ఏ॒కవి॑గ్ంశతి॒ర్వై దే॒వలో॑కాః |  
 ద్వాద॑శ మా॒సాః పంచ॑ర్ష॒పః |  
 త్రయ॑ ఇ॒మే లో॑కాః |  
 అసా॑వాదిత్య ఏ॒కవి॑గ్ంశః |  
 ఏ॒ష సు॑వర్గో లో॒కః |  
 సు॒వర్గస్య॑ లో॒కస్య॑ సమ॒ష్ట్యై |  
 భువో॑ దే॒వానాం॑ కర్మణే॒త్యృతు॑ది॒క్షా జు॑హోతి |

ఋ॒తూ॒నే॒వా॒స్మై॑ క॒ల్ప॒యతి॑ ।

అ॒గ్నయే॑ స్వా॒హా వా॒యవే॑ స్వా॒హేతి॑ జు॒హోత్య॑న॒ంతరి॑త్యై ॥ 64 ॥

అ॒ర్వా॒జ్యజ్ఞః॑ సం॒క్రా॒మత్వి॒త్యాప్తి॑ర్జు॒హోతి॑ ।

సు॒వర్గ॑స్య లో॒కస్యా॒ప్త్యై ।

భూ॒తం భ॑వ్యం భ॒విష్య॑దితి ప॒ర్యాప్తి॑ర్జు॒హోతి॑ ।

సు॒వర్గ॑స్య లో॒కస్య॑ ప॒ర్యాప్త్యై॑ ।

ఆ మే॑ గృ॒హా భ॑వంత్వి॒త్యాభూ॑ర్జు॒హోతి॑ ।

సు॒వర్గ॑స్య లో॒కస్యా॒భూత్యై॑ ।

అ॒గ్నినా॑ తపో॒ఽన్వభ॑వది॒త్యను॑భూ॒ర్జుహోతి॑ ।

సు॒వర్గ॑స్య లో॒కస్యా॒నుభూ॑త్యై ।

స్వా॒హాఽఽధి॑మాధీ॒తాయ॑ స్వా॒హేతి॑ సమ॒స్తాని॑ వైశ్వ॒దేవా॑ని జు॒హోతి॑ ।

సమ॑స్త॒మేవ॑ ద్విష॒ంతం భ్రా॑తృ॒వ్యమతి॑క్రా॒మతి॑ ॥ 65 ॥

ద॒ద్భ్యః॑ స్వా॒హా హ॑నూ॒భ్యాగ్ స్వా॒హేత్య॑ంగ॒హోమాం॑జు॒హోతి॑ ।

అంగే॑ అంగే॑ వై పు॒రుష॑స్య పా॒ప్తోప॑శ్లిష్టః ।

అం॒గాదం॑గాదే॒వైనం॑ పా॒పృన॑స్తే॒న ముం॑చతి ।

అంజ్యే॑తాయ స్వా॒హా కృ॒ష్ణాయ॑ స్వా॒హా శ్వే॒తాయ॑ స్వా॒హేత్య॑శ్వ॒రూపా॑ణి జు॒హోతి॑ ।

రూ॒పైరే॒వైన॑గ్ం సమ॒ర్థయ॑తి ।

ఓ॒షధీ॑భ్యః స్వా॒హా మూ॒లేభ్యః॑ స్వా॒హేత్యో॑షధి॒హోమాం॑జు॒హోతి॑ ।

ద్వయో॑ వా ఓ॒షధ॑యః ।

పుష్పే॑భ్యో॒ఽన్యః॑ ఫలం గృ॒హ్ణాంతి॑ ।

మూలే॑భ్యోఽన్యః |

తా ఏ॒వో॒భయా॑ర॒వరు॑ంధే || 66 ||

వ॒న॒స్ప॒తి॒భ్యః॑ స్వా॒హే॒తి వ॒న॒స్ప॒తి॒హో॒మాం॑జు॒హోతి॑ |

ఆ॒ర॒ణ్య॒స్యా॒న్నా॒ద్య॒స్యా॒వ॒రు॒ధ్యై |

మే॒ష॒స్తా॒ ప॒చ॒తై॒ర॒వ॒త్వి॒త్యపా॑వ్యాని జు॒హోతి॑ |

ప్రా॒ణా వై దే॒వా అ॒పా॒వ్యాః |

ప్రా॒ణానే॒వావ॑రుంధే |

కూ॒ప్యా॒భ్యః॑ స్వా॒హోఽ॒ద్యుః॑ స్వా॒హే॒త్యపా॑గ్ం హో॒మాం॑జు॒హోతి॑ |

అ॒ఘ్న॑ వా ఆ॒పః |

అ॒న్నం॑ వా ఆ॒పః |

అ॒ద్భ్యో వా అ॒న్నం॑ జా॒యతే॑ |

యదే॒వాద్భ్యోఽ॒న్నం॑ జా॒యతే॑ |

తద॑వరుంధే || 67 ||

పూ॒ర్వది॒క్షా జు॑హోతి పూ॒ర్వ ఏ॒వ ద్వి॒షం॒తం బ్రా॑తృ॒వ్యమ॑తి॒క్రామ॒త్యనం॑తరి॒త్యై  
క్రామ॑తి రుంధే జా॒యత ఏ॒కం చ॑ || 17 ||

అంభా॑గ్ంసి జు॒హోతి॑ |

అ॒యం వై లో॒కోఽంభా॑గ్ంసి |

త॒స్య వ॑స॒వోఽధి॑పతయః |

అ॒గ్ని॒ర్జ్యోతిః॑ |

యదంభా॑గ్ంసి జు॒హోతి॑ |

ఇ॒మమే॑వ లో॒కమ॑వరుంధే ।  
 వ॒సూ॒నాగ్ం సా॑యుజ్యం గచ్ఛతి ।  
 అగ్నిం జ్యోతి॑రవరుంధే ।  
 నభాగ్ం॑సి జుహోతి ।  
 అంత॑రిక్షం వై నభాగ్ం॑సి ॥ 68 ॥

తస్య॑ రుద్రా అధి॑పతయః ।  
 వాయు॑ర్జ్యోతిః ।  
 యన్మ॑భాగ్ంసి జుహోతి ।  
 అంత॑రిక్షమేవావరుంధే ।  
 రుద్రా॑ణాగ్ం సా॑యుజ్యం గచ్ఛతి ।  
 వాయుం జ్యోతి॑రవరుంధే ।  
 మహాగ్ం॑సి జుహోతి ।  
 అసౌ వై లోకో॑ మహాగ్ం॑సి ।  
 తస్యా॑దిత్యా అధి॑పతయః ।  
 సూర్యో॑ జ్యోతిః ॥ 69 ॥

యన్మ॑హాగ్ంసి జుహోతి ।  
 అము॑మేవ లో॒కమ॑వరుంధే ।  
 ఆది॑త్యానాగ్ం సా॑యుజ్యం గచ్ఛతి ।  
 సూ॒ర్యం జ్యోతి॑రవరుంధే ।  
 నమో॑ రాజ్ఞే నమో॑ వరు॑ణాయేతి య॒వ్యాని॑ జుహోతి ।

అన్నాద్యస్యావరుద్యై |  
 మయోభూర్వాతో అభి వాతూస్తా ఇతి గవ్యాని జుహోతి |  
 పశూనామవరుద్యై |  
 ప్రాణాయ స్వాహో వ్యానాయ స్వాహేతి సంతతిహోమాంజుహోతి |  
 సువర్గస్య లోకస్య సంతత్యై || 70 ||

సితాయ స్వాహోఽసితాయ స్వాహేతి ప్రముక్తిర్జుహోతి |  
 సువర్గస్య లోకస్య ప్రముక్త్యై |  
 పృథివ్యై స్వాహోఽంతరిక్షాయ స్వాహేత్యాహ |  
 యథా యజురేవైతత్ |  
 దత్వతే స్వాహోఽదంతకాయ స్వాహేతి శరీరహోమాంజుహోతి |  
 పితృలోకమేవ తైర్యజమానోఽవరుంధే |  
 కస్త్యా యునక్తి స త్వా యునక్తితి పరిధీన్ యునక్తి |  
 ఇమే వై లోకాః పరిధయః |  
 ఇమానేవాస్మై లోకాన్ యునక్తి |  
 సువర్గస్య లోకస్య సమప్త్యై || 71 ||

యః ప్రాణతో య ఆత్మదా ఇతి మహిమానో జుహోతి |  
 సువర్గో వై లోకో మహాః |  
 సువర్గమేవ తాభ్యాం లోకం యజమానోఽవరుంధే |  
 ఆ బ్రహ్మన్బ్రాహ్మణో బ్రహ్మవర్చసీ జాయతామితి సమస్తాని  
 బ్రహ్మవర్చసాని జుహోతి |

బ్ర॒హ్మ॒వ॒ర్చ॒న॒మే॒వ తై॒ర్యజ॑మా॒నోఽ॒వ॒రుం॑ధే ।  
 జ॒జ్ఞ బీ॒జ॒మి॒తి జు॒హోత్య॑నంతరి॒త్యై ।  
 అ॒గ్నయే॑ స॒మ॒న॒మ॒త్పృ॒థి॒వ్యై స॒మ॒న॒మ॒ది॒తి స॒న్నతి॑హో॒మాం॒జు॒హోతి॑ ।  
 సు॒వ॒ర్గ॒స్య లో॒క॒స్య స॒న్న॒త్యై ।  
 భూ॒తాయ॑ స్వా॒హా భ॒వి॒ష్యతే॑ స్వా॒హేతి॑ భూ॒తాభ॑వ్యో హో॒మా జు॒హోతి॑ ।  
 అ॒యం వై లో॒కో భూ॑తం ॥ 72 ॥

అ॒సౌ భ॑వి॒ష్యత్ ।  
 అ॒న॒యో॒రే॒వ లో॒క॒యోః ప్ర॑తి॒తి॒ష్ఠతి॑ ।  
 స॒ర్వ॒స్యా॒ష్ట్యై ।  
 స॒ర్వ॒స్యా॒వ॒రు॒ద్వై ।  
 య॒దక్ర॑ందః ప్ర॒థ॒మం జా॒య॒మా॒న ఇ॒త్యశ్వ॑స్తో॒మీయం॑ జు॒హోతి॑ ।  
 స॒ర్వ॒స్యా॒ష్ట్యై ।  
 స॒ర్వ॒స్య జి॒త్యై ।  
 స॒ర్వ॒మే॒వ తే॒నా॒ప్నోతి॑ ।  
 స॒ర్వం జ॑యతి ।  
 యోఽ॒శ్వ॒మే॒ధేన॑ య॒జతే॑ ॥ 73 ॥

య ఉ॑ చై॒న॒మే॒వం వే॑ద ।  
 య॒జ్ఞగ్ం ర॒క్షాగ్ం॑స్య॒జి॒ఘాగ్ం॑సన్ ।  
 స ఏ॒తాన్ప్ర॑జాప॒తిర్న॒క్తగ్ం॑హో॒మాస॑పశ్యత్ ।  
 తా॒స॒జు॒హోత్ ।

తైర్వై స యజ్ఞాద్రక్షాగ్స్యపాహన్న్ |  
 యస్సక్ష్మగ్ంహోమాంజుహోతి |  
 యజ్ఞాదేవ తైర్యజమానో రక్షాగ్స్యపహంతి |  
 ఉషసే స్వాహా వ్యుష్ట్యై స్వాహేత్యంతతో జుహోతి |  
 సువర్గస్య లోకస్య సమష్ట్యై || 74 ||

వై సభాగ్ంసి సూర్యో జ్యోతిః సంతత్యై  
 సమష్ట్యై భూతం యజతే నవ చ || 18 ||

ఏకయాపో వైకాదశినీ వా |  
 అన్యేషాం యజ్ఞానాం యూపా భవంతి |  
 ఏకవిగ్ంశిస్యశ్వమేధస్య |  
 సువర్గస్య లోకస్యాభిజిత్యై |  
 బైల్వో వా ఖాదిరో వా పాలాశో వా |  
 అన్యేషాం యజ్ఞక్రతూనాం యూపా భవంతి |  
 రాజ్జుదాల ఏకవిగ్ంశత్యరత్నిరశ్వమేధస్య |  
 సువర్గస్య లోకస్య సమష్ట్యై |  
 నాన్యేషాం పశూనాం తేజన్యా అవద్యంతి |  
 అవద్యంత్యశ్వస్య || 75 ||

పాప్మా వై తేజనీ |  
 పాప్మనోఽపహత్యై |  
 ప్లక్షశాఖాయామన్యేషాం పశూనామవద్యంతి |

వే॒త॒స॒శా॒ఖా॒యా॒మ॒శ్వ॒స్య॑ |  
 అ॒ప్పు॒యో॒ని॒ర్వా॒ అ॒శ్వః॑ |  
 అ॒ప్పు॒జో॒ వే॒త॒సః॑ |  
 స్వ॒ ఏ॒వా॒స్య॒ యో॒నా॒వ॒వ॒ద్య॑తి |  
 యూ॒పే॒షు॒ గ్రా॒ంయా॒న్ప॒శూ॒న్ని॒యుం॒జంతి॑ |  
 ఆ॒రో॒కే॒ష్వా॒ర॒ణ్యాం॒ధార॑యంతి |  
 ప॒శూ॒నాం॒ వ్యా॒వృ॒త్యై॑ |  
 ఆ గ్రా॒ంయా॒న్ప॒శూ॒న్ల॒భంతే॑ |  
 ప్రా॒ర॒ణ్యాం॒ధృ॒జంతి॑ |  
 పా॒మ్నో॒ఽప॒హ॒త్యై॑ || 76 ||

అ॒శ్వ॒స్య॒ వ్యా॒వృ॒త్యై॒ త్రి॑ణి చ || 19 ||

రా॒జ్ఞు॒దాల॑మగ్నిష్ఠం మి॒నోతి॑ |  
 భ్రూ॒ణ॒హ॒త్యా॒యా అ॒ప॒హ॒త్యై॑ |  
 పౌ॒తు॒ద్ర॒వా॒వ॒భి॒తో భ॑వతః |  
 పు॒ణ్య॑స్య గంధ॒స్యా॒వ॒రు॒ద్వై॑ |  
 భ్రూ॒ణ॒హ॒త్యా॒మే॒వా॒స్మా॒ద॒ప॒హ॒త్య॑ |  
 పు॒ణ్యే॑న గంధే॒నో॒భ॒య॒తః ప॑రిగృష్ణోతి |  
 ష॒డై॒బ్బల్॒వా భ॑వంతి |  
 బ్ర॒హ్మ॑వర్చ॒న॒స్యా॒వ॒రు॒ద్వై॑ |

షట్టాదిరాః |

తేజసోఽవరుద్యై || 77 ||

షట్పాలాశాః |

సోమపీఠస్యావరుద్యై |

ఏకవిగ్ంశతిః సంపద్యంతే |

ఏకవిగ్ంశతిర్వై దేవలోకాః |

ద్వాదశ మాసాః పంచర్తవః |

త్రయ ఇమే లోకాః |

అసావాదిత్య ఏకవిగ్ంశః |

ఏష సువర్గో లోకః |

సువర్గస్య లోకస్య సమష్ట్యై |

శతం పశవో భవంతి || 78 ||

శతాయుః పురుషః శతేంద్రియః |

ఆయుష్యేవేంద్రియే ప్రతితిష్ఠతి |

సర్వం వా అశ్వమేధ్యాప్నోతి |

అపరిమితా భవంతి |

అపరిమితస్యావరుద్యై |

బ్రహ్మవాదినో వదంతి |

కస్మాధ్నత్యాత్ |

దక్షిణతోఽన్యేషాం పశూనామవద్యంతి |

ఉత్త॑రతో॒ఽశ్వ॑స్యేతి ।  
 వారు॑ణో వా అశ్వః ॥ 79 ॥

ఏషా॑ వై వరు॑ణస్య దిక్ ।  
 స్వా॒యామే॒వాస్య॑ ది॒శ్యవ॑ద్యతి ।  
 యది॑తరేషాం పశూ॒నామ॑వద్యతి ।  
 శతదే॑వత్యం తేనా॒పరు॑ంధే ।  
 చి॒తేఽగ్నా॑వధి॒వైతసే॑ కఠే॒ఽశ్వం చి॑నోతి ।  
 అ॒ఘ్నయో॑నిర్వా అశ్వః ।  
 అ॒ఘ్నజో॑ వేత॒సః ।  
 స్వ ఏ॒వైనం॑ యోనౌ ప్రతి॑ష్ఠాపయతి ।  
 పు॒రస్తా॑త్ప్రత్యం॒చం తూ॒పరం చి॑నోతి ।  
 పశ్చా॑త్ప్రాచీ॒నం గో॒మృగం ॥ 80 ॥

ప్రా॒ణాపా॒నావే॒వాస్మిం॑ధ్నం॒యంచౌ॑ దధాతి ।  
 అశ్వం॑ తూపరం గోంబు॒గమి॑తి సర్వ॒హుత॑ ఏతాం॒జుహో॑తి ।  
 ఏషాం॑ లోకా॒నామ॑భిజిత్వై ।  
 ఆత్మ॑నా॒భిజు॑హోతి ।  
 సాత్మా॑నమే॒వైనగ్ం॑ సత॒నుం క॑రోతి ।  
 సాత్మా॑ము॒ష్మిన్లోకే॑ భవతి ।  
 య ఏ॒వం వేద॑ ।  
 అథో॑ వసో॒రేవ॑ ధారాం తేనా॒పరు॑ంధే ।

ఇ॒లు॒వ॒ర్దా॒య॒ స్వా॒హా॑ బ॒లి॒వ॒ర్దా॒య॒ స్వా॒హే॒త్యా॒హా॑ ।

సం॒వ॒భృ॒రో వా॑ ఇ॒లు॒వ॒ర్దః॑ ।

ప॒రి॒వ॒భృ॒రో బ॒లి॒వ॒ర్దః॑ ।

సం॒వ॒భృ॒రాదే॒వ ప॒రి॒వ॒భృ॒రాదా॒యుర॑వ॒రుంధే॑ ।

ఆ॒యు॒రే॒వాస్మి॑ంద॒ధాతి॑ ।

త॒స్మాద॑శ్వ॒మేధ॒యాజి॑ జ॒రసా॑ వి॒స్రసా॑ఽముం లో॒కమే॑తి ॥ 81 ॥

తే॒జసా॑ఽవ॒రుధ్వి॑ భ॒వంత్య॑శ్వో గో॒మృగ॑మి॒లువ॒ర్దశ్చ॒త్వారి॑ చ ॥ 20 ॥

ఏ॒కవి॑గ్ంశోఽగ్ని॒ర్భవ॑తి ।

ఏ॒కవి॑గ్ంశః స్తో॒మః ।

ఏ॒కవి॑గ్ంశతి॒ర్యూపాః॑ ।

యథా॑ వా అ॒శ్వా వ॑ర్ష॒భా వా॑ వృ॒షాణః॑ సగ్గ్స్ఫు॒రేర॑న్ ।

ఏ॒వమే॑తథ్స్తో॒మాః సగ్గ్స్ఫు॒రంతే॑ ।

యదే॑కవి॒గ్ంశాః॑ ।

తే॒ యథ్సం॑ఙ్ముచ్చే॒రన్ ।

హ॒న్యేతా॑స్య॒ యజ్ఞః॑ ।

ద్వాద॑శ ఏ॒వాగ్నిః॑ స్యాది॒త్యాహుః॑ ।

ద్వాద॑శః స్తో॒మః ॥ 82 ॥

ఏ॒కాద॑శ యూ॒పాః ।

యద్ద్వా॑దశోఽగ్ని॒ర్భవ॑తి ।

ద్వాద॑శ మా॒సాః సం॒వభృ॑రః ।

స॒ం॒వ॒భృ॑రే॒ణై॒వా॒స్మా॒ అ॒న్న॒మ॒వ॑రుంధే ।

య॒ద్ద॒శ॒ యూ॒పా॒ భ॒వ॑ంతి ।

ద॒శా॑క్ష॒రా వి॒రాట్ ।

అ॒న్నం॑ వి॒రాట్ ।

వి॒రాజై॒వా॒న్నా॒ద్య॒మ॒వ॑రుంధే ।

య ఏ॒కా॑ద॒శః ।

స్త॒న ఏ॒వా॒స్యై॒ సః ॥ 83 ॥

దు॒హ ఏ॒వైనా॑ం తే॒న ।

తదా॑హుః ।

య॒ద్ద్వా॑ద॒శోఽగ్నిః॑ స్యాద్ద్వా॒దశః॑ స్తో॒మ ఏ॒కా॑ద॒శ యూ॒పాః ।

యథా॑ స్థూ॒రిణా॑ యాయాత్ ।

తాదృ॑క్తత్ ।

ఏ॒కవి॑గ్ంశ ఏ॒వాగ్నిః॑ స్యాది॒త్యా॑హుః ।

ఏ॒కవి॑గ్ంశః స్తో॒మః ।

ఏ॒కవి॑గ్ంశతి॒రూ॒పాః ।

యథా॑ ప్ర॒ష్టిభి॒ర్యాతి॑ ।

తాదృ॑గే॒వ తత్ ॥ 84 ॥

యో వా అ॑శ్వమే॒ధే తి॒స్రః కకు॑భో వేద॑ ।

కకు॑ద్ధ రా॒జ్ఞాం భ॒వతి॑ ।

ఏ॒కవి॑గ్ంశోఽగ్ని॒ర్భవ॑తి ।

ఏకవిగ్ంశః స్తోమః |  
 ఏకవిగ్ంశతిర్యూపాః |  
 ఏతా వా అశ్వమేధే తిస్రః కకుభః |  
 య ఏవం వేద |  
 కకుద్ధ రాజ్ఞాం భవతి |  
 యో వా అశ్వమేధే త్రీణి శిర్షాణి వేద |  
 శిరో హ రాజ్ఞాం భవతి |  
 ఏకవిగ్ంశోఽగ్నిర్భవతి |  
 ఏకవిగ్ంశః స్తోమః |  
 ఏకవిగ్ంశతిర్యూపాః |  
 ఏతాని వా అశ్వమేధే త్రీణి శిర్షాణి |  
 య ఏవం వేద |  
 శిరో హ రాజ్ఞాం భవతి || 85 ||

ద్వాదశః స్తోమః స ఏవ తచ్చిరో హ రాజ్ఞాం భవతి షట్పు || 21 ||

దేవా వా అశ్వమేధే పవమానే |  
 సువర్గం లోకం న ప్రాజానన్ |  
 తమశ్వః ప్రాజానాత్ |  
 యదశ్వమేధేఽశ్వేన మేధ్యేనోదంచో బహిష్పవమానగ్ం సర్పంతి |  
 సువర్గస్య లోకస్య ప్రజ్ఞాత్యై |  
 న వై మనుష్యః సువర్గం లోకమంజసా వేద |

అశ్వో॑ వై సు॒వర్గం॑ లో॒కమం॑జసా వేద |  
 యదు॑ద్ధాతో॒ద్ధాయే॑త్ |  
 యథా॑క్షే॒త్రజ్ఞో॑ఽన్యేన॑ పథా ప్రతిపాదయేత్ |  
 తాదృ॑క్తత్ || 86 ||

ఉ॒ద్ధాతా॑రమపరుద్ధ్య |  
 అశ్వ॑ముద్ధీ॒థాయ॑ వృణీతే |  
 యథా॑ క్షే॒త్రజ్ఞో॑ఽంజసా నయతి |  
 ఏ॒వమే॒వైన॑మశ్వః సు॒వర్గం॑ లో॒కమం॑జసా నయతి |  
 పు॒చ్ఛమ॑న్వారభంతే |  
 సు॒వర్గస్య॑ లో॒కస్య॑ సమష్ట్యై |  
 హిం క॑రోతి |  
 సా॒మైవా॑కః |  
 హిం క॑రోతి |

ఉ॒ద్ధీధ॑ ఏ॒వాస్య॑ సః || 87 ||

వడ॑బా ఉపరుంధంతి |  
 మి॒థున॑త్వాయ ప్రజాత్వై |  
 అథో॑ యథోపగాతార ఉపగాయంతి |  
 తాదృ॑గేవ తత్ |  
 ఉద॑గాసీదశ్వో మే॒ధ్య ఇ॑త్యాహ |  
 ప్రా॒జాప॑త్యో వా అశ్వః |

ప్ర॒జాప॑తి॒రుద్ధీ॑ధః |  
 ఉ॒ద్ధీ॑ధమే॒వావ॑రుంధే |  
 అథో॑ బు॒క్సామ॑యోరే॒వ ప్ర॑తి॒తిష్ఠ॑తి |  
 హి॒రణ్యో॑నోపాక॑రోతి |  
 జ్యోతి॑ర్వై హి॒రణ్యం॑ |  
 జ్యోతి॑రే॒వ ము॑ఖతో ద॒ధాతి॑ |  
 య॒జమా॑నే చ ప్ర॒జాసు॑ చ |  
 అథో॑ హి॒రణ్యజ్యోతి॑రే॒వ య॑జమా॒నః సు॒వర్గం॑ లో॒కమే॑తి || 88 ||

తథు ఉపాకరోతి చత్వారి చ || 22 ||

పు॒రుషో॑ వై య॒జ్ఞః |  
 య॒జ్ఞః ప్ర॒జాప॑తిః |  
 యద॑శ్వే ప॒శూన్ని॑యుంజంతి |  
 య॒జ్ఞాదే॑వ తద్య॒జ్ఞం ప్ర॑యుంక్తే |  
 అశ్వం॑ తూ॒పరం॑ గోంబు॒గం |  
 తాస॑గ్నిష్ఠ ఆ॒లభ॑తే |  
 సేనా॑ముఖమే॒వ తథ్స॑గ్గీశ్యతి |  
 తస్మా॑ద్రాజముఖం భీష్మం భావు॑కం |  
 ఆగ్నే॑యం కృష్ణగ్రీ॒వం పు॒రస్తా॑ల్లలాటే |  
 పూ॒ర్వాగ్ని॑మే॒వ తం కు॑రుతే || 89 ||

తస్మాత్పూర్వాగ్నిం పురస్తాథ్సాపయంతి |  
 పౌష్ణమన్వంచం |  
 అన్నం వై పూషా |  
 తస్మాత్పూర్వాగ్నావాహార్యమాహరంతి |  
 ఐంద్రాపౌష్ణముపరిష్టాత్ |  
 ఐంద్రో వై రాజన్యోఽన్నం పూషా |  
 అన్నాద్యేనైవైనముభయతః పరిగృహ్ణాతి |  
 తస్మాద్రాజన్యోఽన్నాదో భావుకః |  
 ఆగ్నేయౌ కృష్ణగ్రీవౌ బాహువోః |  
 బాహువోరేవ వీర్యం ధత్తే || 90 ||

తస్మాద్రాజన్యో బాహుబలీ భావుకః |  
 త్వాష్ట్రా లోమశసక్తౌ సక్త్యోః |  
 సక్త్యోరేవ వీర్యం ధత్తే |  
 తస్మాద్రాజన్యః ఊరుబలీ భావుకః |  
 శితిపృష్ఠౌ బార్హస్పత్యౌ పృష్ఠే |  
 బ్రహ్మవర్చసమేవోపరిష్టాద్ధత్తే |  
 అథో కవచే ఏవైతే అభితః పర్యూహతే |  
 తస్మాద్రాజన్యః సన్నద్ధో వీర్యం కరోతి |  
 ధాత్రే పృషోదరమధస్తాత్ |  
 ప్రతిష్ఠామేవైతాం కురుతే |

అథో॑ ఇ॒యం వై ధా॒తా |  
 అ॒స్యా॒మే॒వ ప్ర॒తితి॒ష్ఠతి |  
 సా॒ర్యం బ॒లక్షం పు॒చ్ఛే |  
 ఉ॒ద్ధే॒ధమే॒వ తం కు॑రుతే |  
 తస్మా॑దు॒ద్ధే॒ధం భ॒యే ప్ర॒జా అ॒భిస॑గ్గీశ్రయంతి || 91 ||

కురుతే॑ ధత్తే॑ కురుతే॑ పంచ॑ చ || 23 ||

సా॒ంగ్ర॒హణ్యా॑ చ॒తుష్టయో॒ యో వై యః॑ పి॒తుశ్చ॒త్వారో॑ యథా  
 ని॒క్తం ప్ర॒జాప॑తయే త్వా యథా ప్రోక్షితం విభూరాహ  
 ప్ర॒జాప॑తిరకామయతాశ్వమేధేన ప్రజాపతిర్న కించ న  
 సా॒వి॒త్రమా॒బ్రహ్మ॑న్పు॒జాప॑తిర్దేవేభ్యః ప్రజాపతి రక్షాగ్ంసి  
 ప్ర॒జాప॑తిమీఘతి విభూరశ్వనామాన్యంభాగ్స్యేకయాపో  
 రా॒జ్ఞుదా॑లమేకవిగ్ంశో దేవాః పురుషస్తయోవిగ్ంశతిః || 23 ||

సా॒ంగ్ర॒హణ్యా॑ తస్మా॑దశ్వమేధయాజి యత్పరిమితా  
 యద్య॑జ్ఞముఖే యో దీక్షాం దేవానేవ త్రయ ఇమే సితాయ  
 ప్రా॒ణాఽపా॒నావే॒వాస్మి॑తస్మాద్రాజన్య ఏకనవతిః || 91 ||

సా॒ంగ్ర॒హణ్యా॑ సగ్గీశ్రయంతి ||

|| హరిః ఓ(3)ం ||

|| ఇతి కృష్ణయజుర్వేదీయ తైత్తిరీయ బ్రాహ్మణే తృతీయాష్టకే అష్టమః ప్రశ్నః సమాప్తః ||